

اپنے دور کے بہترین علماء و فضلاء سے علم حاصل کیا تھا۔

چنانچہ ان کے اساتذہ کی فہرست میں قاری محمد صالح المصری - تلمیذ شیخ عبدالحق المنوفی -

شیخ محمد فاخر محدث اللہ بادی، تلمیذ محمد حیات اسدی، شیخ مرزا منظر جانجاناں دہلوی تلمیذ شیخ محمد
مفضل محدث سیالکوٹی اور امام العصر شاہ ولی اللہ محدث دہلوی جیسے اکابر علم شامل ہیں، مؤخر الذکر یعنی
شاہ ولی اللہ محدث دہلوی سے انہیں خصوصی شرف تلمذ حاصل تھا، شاہ صاحب کے تمام شاگردوں
میں شاید یہ کوئی ایسا شاگرد ہو۔ جو اپنی تصانیف، علمی و فکری تحقیقات اور خاص طور پر فقہ و اجتہاد
میں ان کی ہم سہری کا دعویٰ کر سکتا ہو۔ ان کے علم و فضل کا یہ عالم تھا کہ شاہ عبدالعزیز سابقہ نظر محدث
ان کو ”بیہقی وقت“ اور مرزا منظر شاخ کمال ”علم الہدی“ (نشان ہدایت) کے القاب سے
یاد کرتے تھے۔ انہیں مرزا منظر سے یہ منقول ہے کہ وہ فرماتے تھے کہ ”اگر روز قیامت اللہ تعالیٰ
مجھ سے یہ پوچھیں گے کہ میں اس کی بارگاہ میں کیا تحفے کر آیا ہوں۔ تو میں قاضی صاحب کو
بارگاہِ خداوندی میں پیش کر دوں گا“

انہوں نے مختلف موضوعات پر ۳۶ کے قریب کتابیں تصنیف فرمائیں، جن میں ان کی عربی
تفسیر، تفسیر منظر ہی سب سے نمایاں ہے۔ یہ تفسیر بہت سے امتیازی اوصاف کی حامل ہے
اور یہ بلاشبہ ہندوستان بھر میں تصنیف کی جانے والی پہلی مکمل عربی تفسیر ہے، اور یہ ہندوستانی
علماء کی ان کاوشوں میں سے ایک ہے، جسے ہندوستان بجا طور پر عرب دنیا کے سامنے پیش
کر سکتا ہے۔

ایک عظیم تفسیر کے مؤلف نصف صدی کے قریب یافنی پت کے قاضی و جج بھی رہے۔
اپنی اس حیثیت میں انہیں فقہ اور مسائل فقہ کے مطالعے اور اس کے نفاذ دونوں کے مشاہدے
کا موقع ملا۔ بعض اوقات دربار شاہی کے فیصلے بھی ان کی فقہی رائے پر موقوف رہتے تھے، یہی
وجہ ہے کہ آج بھی ہر کتب فکر کے ہاں کایساں ادب و احترام کیا جاتا ہے۔ لہذا اراضی ہند
کے بارے میں ان کی رائے کو بڑی اہمیت حاصل ہے۔

اراضی ہند کی شرعی حیثیت پر اپنی گفتگو کو آگے بڑھاتے
اراضی ہند کا تاریخی پس منظر

ہوئے، اب آپ مجھے اجازت دیں کہ میں اس کے

تاریخی پس منظر پر کچھ روشنی ڈالوں۔ فقہی اعتبار سے مسلمانوں کی مفتوحہ اراضی کو دنیاوی حصوں میں تقسیم کیا جاتا ہے، قسم اول میں وہ اراضی آتی ہیں جو مسلمانوں نے صلح و معاہدہ کے ذریعے حاصل کیں، مثلاً بخران، ایلار، اورج وغیرہ کے علاقے۔ اس قسم کی زمینوں کے معاملے میں معاہدات ہی پر عمل کیا جاتا ہے، جبکہ قسم ثانی میں ایسے علاقے شامل ہیں جنہیں مسلمانوں نے زور و شمشیر فتح کیا اور وہاں اسلامی حکومت قائم کی۔ ہندوستان بھر، یعنی پاکستان، ہندوستان اور بنگلہ دیش کی بیشتر زمینیں اسی قسم میں شامل ہیں، اور یہی قسم ہماری اس بحث و تحقیق کا موضوع ہے:

سیاسی و جغرافیائی مجبوریوں کے تحت مسلمانوں نے ہندوستان کی سرزمین کو کئی قسطوں میں فتح کیا۔ اس ”فتح مبین“ کی ابتدا نوجوان جرنیل اور فاتح محمد بن قاسم نے ۶۹۳ھ/۱۲/۶ میں حملہ سندھ کے سے کی، اس نوجوان فاتح نے نہ صرف راجہ داس کو اس کی مسلسل پیمان شکنیوں کی سزا دی، بلکہ دہلی (نواح کراچی) سے لے کر ملتان تک علاقہ (بشمول بلوچستان) فتح کر کے اسلامی قلمرو میں شامل کر دیا۔ محمد بن قاسم کشمیر اور شمالی ہند پر اپنے حملے کی تیاریاں مکمل کر چکے تھے کہ دربار خلافت کی طرف سے ان کی معزولی کے فرمان نے ہندوستان کے بقیہ خطوں کو مسلمانوں کے قدم سینت سے کچھ عرصے کے لیے محروم کر دیا۔

فتوحات اسلامیہ کا اگلا باب سلطان محمود غزنوی (م ۴۲۱ھ/۱۰۳۰ء) نے اپنے سترہ حملوں کے ذریعے تصنیف کیا، سلطان نے نہ صرف ہندو راجوں اور مہاراجوں کی فوجی قوت کا خاتمہ کیا، بلکہ موجودہ پاکستان میں شمال جنوبی پنجاب و سرحد کے بیشتر علاقوں کو فتح کر کے سلطنت غزویہ کا حصہ بنا دیا۔ سلطان محمود غزنوی کے مشن کی تکمیل سلطان شہاب الدین محمد غوری اور اس کے بہادر سپہ سالار و جانشین سلطان قطب الدین ایبک کے ہاتھوں سے ہوئی۔ جنہوں نے دہلی اور اس سے آگے تک کے علاقوں کو فتح کر کے ”سلطنت دہلی“ قائم کی۔ اس زمانے میں ایک کے جرنیل محمد بن بختیار خلجی نے غزم و جوان مہمی کی ایک داستان تصنیف کر کے بنگال، بہار اور بہال پر ویش وغیرہ کا دروازہ مسلم افواج کے لیے کھول دیا جبکہ جنوبی ہند اور وکن کو سلطان علاؤ الدین خلجی (م ۷۱۵ھ/۱۳۱۶ء) کے حکم پر اس کے سپہ سالار ملک کا فور نے فتح کر کے اسلامی قلمرو میں شامل کیا۔ یوں چھ صدیاں پہلے ”فتح ہند“ کا مشن مجموعی طور پر اختتام کو پہنچا، گوجرؤی

طور پر یافت اور بازیافت کا سلسلہ اورنگ زیب عالمگیر (م ۱۱۱۹ھ / ۱۷۰۷ء) کی وفات تک جاری
دوسری رہا اللہ

اس تمام تفصیل سے یہ بات واضح ہوتی ہے کہ ہندوستان کی اس سرزمین کو مسلمانوں نے بڑی طویل
جدوجہد اور کئی خونریز جنگوں کے بعد حاصل کیا؛ اس کے حصول کے لیے بلابالغہ ہزاروں نے جان و مال
اور عزت و ناموس کی قربانیاں پیشیں کیں۔ اس بنا پر یہ سرزمین فتوحات اسلامیہ کی قسم ثانی ہی کے زمرے میں آتی
ہے، جس پر بلاشبہ فتح الانام بلبدة عنوة "ای قہراً" (امام کا کسی علاقے کو بزور شمشیر فتح کرنے کا) عنوان
ہی صادق آتا ہے، اب دیکھنا یہ ہے کہ شریعت اسلامیہ نے اس "قسم ثانی" کے لیے کیا احکام تجویز
کئے ہیں۔

کتب تاریخ، مثلاً البلاذری کی فتوح البلدان، ابن الاثیر کی تاریخ الکامل، قاضی ناصر کی طبقات نصری
اور محمد قاسم فرشتہ کی "تاریخ فرشتہ" وغیرہ کے مطالعے سے پتہ چلتا ہے کہ ان تمام مفتوحہ علاقوں پر
مسلم فاتحین نے "خراج" ہی مقرر کیا تھا، اس طرح یہ تمام زمینیں "سواد عراق" "عراقی سرزمین" ہی تھے
طبقے میں شامل سمجھی جاتی ہیں۔ "عراق کی سرزمین" جو بعد کے مفتوحہ علاقوں کے لیے ایک نظیر اور
بنیاد ثابت ہوئی، "عہد فاروقی" میں فتح کی گئی۔ فتح کے بعد اس کی تقسیم پر صحابہ کرامؓ کے درمیان اختلاف
پیدا ہو گیا، بعض صحابہ کرام یہ چاہتے تھے کہ اس تمام مفتوحہ علاقے کو "مجاہدین" کے مابین اسی طرح تقسیم
کر دیا جائے۔ جس طرح رسول اللہ صلی اللہ علیہ وسلم نے "خیبر کی مفتوحہ زمینوں" کو صحابہ کرام کے درمیان
تقسیم فرما دیا تھا، لیکن حضرت عمر فاروقؓ نے اس تجویز کو یہ کہہ کر رد فرمایا کہ اگر تمام مفتوحہ زمینیں موجودہ
مجاہدین میں تقسیم کر دی گئیں، تو آئندہ دور کے مسلمانوں کی ضروریات کی کفالت کیونکر ہو سکے گی۔ اور پھر
حضرت فاروق اعظمؓ یہ بھی مشاہدہ فرما رہے تھے کہ اگر زمینوں کی تقسیم کا یہ عمل اسی طرح جاری رہا تو ایک
طرف تو صحابہ کرامؓ کے بڑھتے ہوئے قدم زمینداری کے جھنجھٹوں میں الجھ کر رہ جائیں گے، اور دوسری
طرف خود مسلمانوں میں بڑے بڑے زمیندار پیدا ہو جائیں گے اور یوں "دولت اور وسائل دولت
کے ارتکاز" کی وہ صورت حال پیدا ہو جائے گی، جس سے قرآن مجید میں صراحتاً روکا گیا ہے، قاضی
محمد ثناء اللہ پانی پتی تفسیر منظر ہی میں اس اختلاف اور پھر اجماع کی روادان الفاظ میں بیان فرماتے ہیں۔
"فتح عراق کے وقت عہد فاروقی میں مسلمانوں کے درمیان (زمینوں کی تقسیم کے مسئلے پر)

اختلاف پیدا ہو گیا، امام ابو یوسف اپنی کتاب الخراج میں یہ فرماتے ہیں کہ مجھ سے بہت سے علمائے مدینہ نے یہ بیان کیا کہ جب حضرت عمر فاروق کے پاس حضرت سعد بن ابی وقاص کی طرف سے فتح عراق کا مشورہ کے کردیا گیا تو حضرت عمر فاروق نے ارادہ کیا کہ وہ ارادہ ان کا حق ہے، فاروق اعظم نے فرمایا کہ اگر ساری ارضیں مجاہدین میں تقسیم کر دی گئی تو پھر بعد کے آنے والے مسلمانوں کا کیا ہوگا..... اگر میں عراق و شام کی تمام زمینیں مجاہدین میں تقسیم کر دوں، تو سردوں کی حفاظت کون کرے گا، نیز اولاد اور اس علاقے کے لوگوں کے لیے کیا کیجے گا۔ جبکہ اہل عراق و شام حضرت عمرؓ کے سامنے باصرار یہ چاہتے تھے کہ آپ اس زمین کو ایسی قوم کی کفالت کے لیے وقف کر دیں، جو کہ ان جنگوں میں شامل نہیں، اور مسلمانوں کی آئندہ نسلوں کے لیے، حضرت عمرؓ کی اس رائے پر مجاہدین تو متفق ہو گئے مگر انصار متفق نہ ہوئے اس پر حضرت عمرؓ نے صحابہ اوس سے اورہ خزرج سے طلب کئے۔ اور ان کے سامنے یہ مسئلہ رکھا انہوں نے اس فیصلے سے اتفاق کر لیا۔

ارض عراق کے ساتھ حضرت فاروق اعظم کے اس حکم کو۔ امام ابو عبیدہ القاسم بن اسلام نے یوں نقل کیا ہے :

”یہ زمینیں مسلمانوں کے لیے محفوظ بطور وقف رکھی جائیں، کہ نسل بعد نسل ان کا فائدہ پہنچتا رہے۔ اور وہ ان کے لیے اپنے دشمن کے مقابلے میں تقویت کا باعث ہوں۔“

حضرت فاروق اعظم کا یہ ”حکم نامہ“ فقہار کے ماہی بھی اختلاف و نزاع کا باعث بنا، چنانچہ امام ابو حنیفہ کا مسلک یہ ہے کہ امام کو اختیار ہے کہ وہ اگر چاہے تو مفتوحہ زمینوں کو مجاہدین میں تقسیم کر دے جیسا کہ رسول اکرم صلی اللہ علیہ وسلم نے خیبر کی زمینوں کو تقسیم فرمایا اور چاہے تو وہ زمین اس کے قدیم مالکوں کے قبضے میں رہنے دے اور خود کفار پر جزیہ اور زمینوں پر خراج مقرر کر دے، جیسا کہ حضرت عمر فاروقؓ نے صحابہ کے اتفاق کے ساتھ ”ارض عراق“ کے بارے میں یہی حکم نافذ فرمایا، بعض قدیم مصادر میں حنفی مسلک کے بیان کے لیے ”وقف“ کی اصطلاح بھی لٹی ہے کہ جس کا مفہوم یہ ہے کہ ان سے حاصل شدہ منافع تمام مسلمانوں پر تقسیم ہو گئے

امام مالک اور احمد بن حنبل نے بھی اسی دوسری صورت کو ترجیح دی ہے، البتہ امام شافعیؒ کے لیے مجاہدین میں تقسیم کرنے کی حمایت کرتے ہوئے فرماتے ہیں کہ مفتوحہ زمینیں مجاہدین کی رضا مندی کے بغیر وقف نہیں کی جاسکتیں، لیکن بقول امام شوکانیؒ جمہور صحابہ تابعین اور خلفائے راشدین کی آرا ضمنی و مالکی مسلک کی تائید کرتی ہیں۔

ہندوستان کی تمام زمینیں چونکہ ”بزرگ شمشیر“ فتح کی گئی ہیں، اسی لیے اس پر قریب قریب تمام فقہاء کا اتفاق ہے کہ یہ تمام زمینیں ”خراجی ہیں“، عشری نہیں ہیں۔ اور یہ کہ خراجی زمینوں کا خراج تمام مسلمانوں کی بہبود و کفالت عامہ کی مد میں خرچ کیا جاسکتا ہے، ہندوستان کے علماء و فقہاء نے خاص اس مسئلے کی تحقیق و تدقیق کے لیے بڑی بڑی کاوشیں کی ہیں، ہندوستان کے تمام فتاویٰ میں یہ مضمون تفصیل کے ساتھ مطالعہ کیا جاسکتا ہے، فتاویٰ کے علاوہ اس عنوان پر متعلق کتابوں کی بھی کمی نہیں، ہندوستان کے ایک جلیل القدر عالم مولانا جلال الدین تھانیسری (دم ۱۳۰۹ھ/۱۵۸۱ء) نے عربی زبان میں ایک مستقل رسالہ ”تحقیق ارضی ہند“ تصنیف فرمایا۔ جو ۱۳۰۳ھ/۱۸۸۵ء میں طبع احمدی میں طبع ہو چکا ہے اور اس کے قلمی نسخے جامعہ پنجاب لائبریری سمیت مختلف کتب خانوں میں محفوظ ہیں، اس قریب علمی رسالے میں شیخ جلال الدین تھانیسریؒ نے یہ ثابت کرنے کی کوشش کی ہے کہ ہندوستان کی ”بیشتر زمینیں“ ان لوگوں کی ملک نہیں ہیں، جن پر وہ قابض ہیں، بلکہ ان میں سے اکثر زمینیں ”سرکاری خزانے“ کی ملکوت ہیں اور ”حکومت اسلامیہ“ مفاد عامہ کے لیے ان میں جائز مفاد عامہ کے لیے ان میں جائز تصرف کرنے کی مجاز ہے۔ چنانچہ ایک مقام پر تحریر فرماتے ہیں:

”پس نتیجہ یہ نکلا کہ امام ابوحنیفہؒ کے قول پر ہندوستان کی اکثر و بیشتر اراضی ان لوگوں کی ملکیت نہیں ہیں، جو اس پر قابض ہیں، سو چو اور سمجھو! پھر معلوم رہے کہ جب کہ ہندوستان کی اراضی ان انواع مختلفہ پر قائم ہیں، جن کا گذشتہ صفحات میں ذکر ہو چکا ہے تو اراضی ہند کے متعلق کسی شخص کی ملکیت و عدم ملکیت پر حکم لگانا اس وقت تک درست نہیں ہے، جب تک یقین کے ساتھ یہ معلوم نہ ہو جائے کہ یہ ذکر کردہ انواع میں سے کس نوع میں شامل ہے“

شیخ جلال الدین تھانیسریؒ کے یہ فقہی ارشادات اس زمانہ سے متعلق ہیں جب ہندوستان پر

مسلم حکومت کا آفتاب عین نصف النہار پر تھا، اور ہندوستان کے طول و عرض میں "منحل عظیم" کے اقتدار کی بساط بکھی ہوئی تھی۔ جبکہ متاخر مغلیہ عہد کے مشہور و معروف محقق قاضی محمد اعلیٰ التھانوی (م ۱۱۹۱ھ / ۱۷۷۷ء) مولف کشف اصطلاحات الفنون نے بھی خاص اسی موضوع پر ایک رسالہ تصنیف فرمایا، جو تاہنوز زیر طباعت سے آراستہ نہیں ہو سکا، اس رسالے میں قاضی التھانوی نے شیخ جلال کے مسلک کی تائید کی اور اسی کو راجع قرار دیا ہے علامہ انوشاہ کشمیری اس کی بابت فرماتے ہیں :

"مولانا محمد اعلیٰ تھانوی نے اپنے رسالے میں ذکر کیا ہے کہ اراضی ہند نہ عشری ہیں اور نہ خارجی بلکہ اراضی حوزہ، یعنی سرکاری بیت المال کی ملکیت ہیں، کسی کی شخصی ملکیت نہیں ہے۔ قاضی محمد اعلیٰ التھانوی قاضی محمد ثناء اللہ یافعی کے "ہم عصر" ہیں، مگر معاشرت کے باوجود دونوں کی آراء میں ہمیں معمولی سا اختلاف نظر آتا ہے، جس کی تفصیل سطور ذیل میں پیش کی جائے گی۔ قاضی محمد ثناء اللہ یافعی نے اس عنوان پر گو مستقل رسالہ لکھا ہے کوئی تصنیف نہیں کی، تاہم، انہوں نے اس کے متعلق فتاویٰ ضرور تحریر کیے ہیں۔ جن میں سے "دو فتاویٰ دستیاب ہیں، جن میں اس موضوع پر مفصل اظہار خیال کیا گیا ہے۔"

قاضی صاحب کے ان فتوؤں کا شان درود یہ ہے کہ مسلم حکمرانوں کی طرف سے مختلف امر اور خاندانوں کو "مدومعاش" کے لیے جو زمینیں دی جاتی تھیں، قاضی صاحب کے زمانے میں یہ سوال پیدا ہوا کہ آیا یہ زمینیں ان لوگوں کی شرعی ملکیت ہیں۔ یا یہ ملکیت محض عارضی اور وقتی نوعیت کی ہے، اس مسئلے میں کاندھلہ کے ایک مشہور عالم دین مفتی الہی بخش کاندھلوی کے پاس قاضی محمد اعلیٰ تھانوی کا فتویٰ موجود تھا، اس فتوے پر اظہار خیال اور تبصرہ کے لیے مفتی صاحب نے اسے قاضی محمد ثناء اللہ یافعی کی خدمت میں ارسال کیا۔ ٹھیک طور پر تو معلوم نہ ہو سکا کہ قاضی محمد اعلیٰ التھانوی کے فتویٰ کی اصل عبارت کیا تھی، لیکن قاضی محمد ثناء اللہ یافعی کی عبارت کے بن السطور سے یہ واضح ہوتا ہے کہ اس میں چند اختلافی مسائل پر اظہار خیال کیا گیا تھا، قاضی صاحب اس فتوے پر تبصرہ کرتے ہوئے تحریر فرماتے ہیں :

سلام مسنون کے بعد واضح ہو کہ آپ کا پہلا خط مع استفتار ملا تھا، اس کے ساتھ قاضی محمد

اعلیٰ کی مہر لگا ہوا وہ ممکنہ نہیں تھا۔ جو مدد معاش کے بارے میں بادشاہ کے دستور العمل کی مطابقت پر قاضی صاحب کے حکم کے بارے میں تھا۔ اس بارے میں فتویٰ تحریر کیا جاتا ہے :

”سواد عرق کی زمینوں کی طرح ہندوستان کی زمینیں بھی نہ مسلمان بادشاہوں کی ملکیت ہیں اور نہ مسلمانوں کی۔ بلکہ ان کے مالک زمین والے ہی ہوں گے، خواہ کافر کیوں نہ ہوں صاحب ہدایہ فرماتے ہیں : سوا زمین زمین والوں کی ہوگی، ان لوگوں کو اسے بیچنے اور اس میں تصرف کرنے کا حق حاصل رہے گا، کیونکہ امام جب کسی زمین کو زبردستی فتح کرے تو وہ اس پر زمین والے کے قبضے کو برقرار رکھے گا، اور اس پر خراج عائد کرے گا، اس طرح زمین (پہلے کی طرح) اپنے مالک کی ملکیت اور تصرف میں رہے گی۔“

زمین سے خراج کی وصولی ایک اسلامی حق ہے۔ بادشاہ اس کو لینے اور اس کے صحیح مصرف میں اس کو خرچ کرنے کا ذمہ دار ہوتا ہے اور اگر وہ بیجا مصرف میں خرچ کرے گا، تو گنہگار ہوگا۔ قاضی صاحب کا یہ دور ایک عبوری دور سمجھا جاتا ہے۔ جس میں ملکی اور قومی سطح پر تبدیلیوں کا عمل طبری تیزی اور سرعت کے ساتھ جاری تھا، مثل انتظامیہ تباہ حال اور کمزور ہونے لگی۔ دوسری جانب مختلف صوبوں کے گورنرانہ اپنی جگہ خود مختار ہو رہے تھے۔ اگر مزید گہرائی میں جا کر سوچا جائے تو صاف نظر آئے گا کہ بڑی بڑی جاگیروں اور جائیدادوں کے قیام و استحکام کا یہی زمانہ تھا۔ لہذا یہ مسئلہ اس وقت کا ایک اہم ترین (BURNING QUESTION) تھا، قاضی صاحب نے اپنی مذکورہ فتویٰ میں اسی بات کو پیش نظر رکھا ہے۔

قاضی صاحب کا یہ فتویٰ مفصل ہے اور اس میں حسب ذیل امور پر روشنی ڈالی گئی ہے :

۱۔ اگر کسی اسلامی حکمران (بادشاہ، سلطان) نے ”غیر آباد“ اراضی کا کوئی قطعہ کسی شخص کو عطا کر دیا اور اس نے اپنی محنت و کوشش سے اس قطعے کو آباد کر لیا۔ تو وہ شخص اس زمین کا مالک تصور ہوگا اور ”حکومت“، اس سے قانون اور معاہدے کے مطابق عشر یا خراج وصول کرنے اور اس کے جائز مصرف میں خرچ کرنے کی مجاز ہوگی۔

۲۔ اور اگر وہ جگہ بذات خود حکومت کی ملکوتہ ہے، جسے ”ارض حوزہ“ کہا جاتا ہے، اور بادشاہ وقت اس میں سے کسی شخص کو کوئی قطعہ اراضی مرحمت کر دے، تو تب بھی وہ اس کا شرعی و

قانونی مالک تصور ہوگا۔

۳۔ ان دو اقسام کے علاوہ قاضی صاحب کے نزدیک پاکستان و ہند کی بیشتر ارضی "خراچی" ہے۔ یعنی نہ تو وہ بادشاہ وقت کی ملوکہ ہے اور نہ ہی وہ کسی خاص فرد یا خاندان کی۔ بلکہ یہ ارضی اس کے ان مالکوں یا ان کے خاندانوں کی ملکیت ہے، جو اس پر اس وقت قابض و متصرف تھے جب اسلامی حکومت نے ان پر قبضہ کیا تھا۔ حکومت وقت ایسی ارضی کے مالکان سے لگان وصول کرنے اور اسے کفالت عامہ کی مد میں صرف کرنے کی پابند ہوگی۔

۴۔ اور اگر وہ ارضی ملکیت نو متغای کسان کی ہو۔ لیکن بادشاہ وقت نے وہاں کے کسی شخص کو ان سے ان کا محصول (لگان) وصول کرنے کا اختیار دیا ہو، تو ایسی صورت میں وہ فقط اس ارضی کے لگان کو وصول کرنے کا مجاز ہوگا۔ شخص کسی بھی صورت میں اس ارضی کا مالک نہیں ہو سکتا۔

۵۔ علیٰ ہذا القیاس اگر بادشاہ وقت نے کسی شخص کو کچھ مزارعہ سے ارضی مرد معاش کے لیے اس ارضی سے خراج / لگان وصول کرنے کا اختیار دیدے۔ جیسا کہ ہندوستان کے بادشاہوں کا یہی طریقہ اور دستور رہا ہے۔ بڑے بڑے نواب اور صوبہ دار بادشاہ وقت کی طرف سے مختلف ارضی کے لگان اور محصولات وصول کرنے کے مجاز ہوتے تھے۔ تو ایسی صورت میں متعلقہ افراد اس ارضی کے نہ تو مالک ہو سکتے ہیں اور نہ ہی انہیں اس ارضی کے متعلق مالکانہ حقوق حاصل ہو سکتے ہیں۔ وہ فقط اس ارضی کا لگان یا خراج وصول کرنے کی حد تک تصرف کرنے کے مجاز ہوں گے۔ چنانچہ وہ نہ تو اس ارضی کو بیچ سکتے ہیں۔ اور نہ ہی کسی کو بطور ہبہ یا عطیہ کے دے سکتے ہیں۔ اس کی تائید میں قاضی صاحب فتاویٰ احمدیہ کی ایک عبارت نقل فرماتے ہیں جس میں کہا گیا ہے کہ :

"جن زمینوں کو امام استحصال کے طور پر کسی شخص کو دینا ہے۔ تو یہ شخص ان زمینوں کا مالک نہیں ہوتا۔ اسے، اس وجہ سے نہ ان کو بیجا جا سکتا ہے اور نہ ہبہ کیا جائے گا اور نہ ان میں وراثت چلے گی، بلکہ عطا کئے جانے والے شخص کی وفات کے بعد خراج برائے مال میں داخل کر لیا جائے گا"

۶۔ قاضی محمد اعلیٰ التھانوی کے نزدیک پرانے بادشاہوں کا دستور اصل ہی ان کے بعد بھی جاری رکھا جا سکتا ہے۔ اور اس ضمن میں قاضی کے فیصلے کو "حکم حاکم" ہی کی حیثیت حاصل ہوگی، مگر قاضی

شہنشاہ اللہ پانی پتی قاضی محمد اعلیٰ کی رائے سے متفق نہیں، ان کے خیال میں "مدو معاش" کے تحت والی زمینوں کے بارے میں بادشاہِ حال کا دستور العمل نافذ ہوگا۔ بادشاہِ سابق کا نہیں! اور یہ دستور العمل اس بادشاہ کی زندگی تک ہی محدود رہے گا، اس کی وفات کے بعد اسے جاری نہیں رکھا جاسکتا، جس کا مفہوم یہ ہے کہ اگر بادشاہِ سابق نے کسی شخص کو حراجی زمینوں میں سے کوئی جاگیر دی ہو تو وہ چونکہ ملک کی زمینوں کا مالک نہیں ہے۔ بلکہ منتظم ہے لہذا ملک کی زمینوں کو کسی خاندان کی مستقل ملکیت میں دینا اس کے اختیارات سے تجاوز ہے اور اس عہدے پر نظر ثانی کا حق مملکت کو بہر حال حاصل رہتا ہے۔

یہاں شیخ جلال الدین تھامسری اور قاضی صاحب کے نقطہٴ نگاہ کا فرق محسوس کیا جاسکتا ہے۔ شیخ جلال الدین کے نزدیک اگر بادشاہِ وقت خراجی زمین کسی کو بطور جاگیر عطا کر دے تو وہ سابقہ مالکان کی ملک سے خارج ہو کر اس کی ملک میں داخل ہو جائے گی^{۱۶} مگر قاضی صاحب کے نزدیک بادشاہِ وقت کو اس قسم کا کو اختیار حاصل نہیں، ہندوپاک کی اراضی مملکت کی اراضی میں، بادشاہِ زیادہ سے زیادہ کسی کو مدو معاش کے لیے اس مالکان وصول کرنے کا اختیار دے سکتا ہے اور وہ بھی عارضی اور محدود مدت کے لیے، یوں اراضی ہندوپاک مالکان کی ملک میں رہتے ہوئے اصل میں مملکت یعنی سٹیٹ کی ملکیت ہوں گی۔

قاضی محمد اعلیٰ المتقانونی کا یہ بھی خیال تھا کہ صدر الصدور کو یا قاضی شہر کو بمشیت نائب سلطان جاگیروں کو بحال رکھنے یا منسوخ کرنے کے اختیارات حاصل ہوتے ہیں، مگر قاضی محمد ثنار اللہ پانی پنی اس نکتے سے بھی اختلاف کہتے ہیں اور واضح فرماتے ہیں کہ قاضی کو محض حکمِ شرع کے مطابق "بادشاہِ حال" کے دستور العمل کے مطابق ہی فیصلہ کرنے کا حق حاصل ہے اس سے تجاوز کرنے کا نہیں؛ قاضی صاحب تحریر فرماتے ہیں :

"لیکن یہ واضح رہے کہ یہ حکم موجودہ بادشاہ سے متعلق ہے، کیونکہ اگر بادشاہ کا انتقال ہو جائے یا وہ معزول کر دیا جائے تو اس کا حکم معتبر نہ ہوگا، خلاصہٴ کلام یہ کہ بادشاہ اپنی سلطنت کے تمام شہروں میں نہیں پہنچ سکتے تھے، اس لیے وہ صدر کو مقرر کرتے اور اپنا دستور العمل تحریر کرتے تھے، اسی کے مطابق انعام پانے والے کے درجہ معاشی مدد کے لیے دی جانے والی زمینوں کو تقسیم کرتے ہیں یہ دستور العمل بادشاہ کی زندگی

تک جاری و معتبر سمجھا جاتا ہے، صد در اسی پر عمل کرتے ہیں اور قضاۃ بھی صدور کے حکم کو جاری کرتے ہیں۔ کیونکہ وہ بادشاہ کے نائب ہوتے ہیں۔ لیکن بادشاہ کی موت کے بعد وہ دستور العمل معتبر نہیں رہ جاتا ہے۔

۸۔ انگریزوں کی عطا کردہ اراضی کا حکم :

قاضی صاحب نے مذکورہ دونوں فتاویٰ ۱۲۱۱ھ / ۱۷۹۶ء میں تحریر فرمائے، اس وقت دہلی اور پانی پت پر ابھی انگریز حکومت کی عملداری قائم نہ ہوئی تھی، انگریزوں نے دہلی اور تمام دوآبہ پر، لارڈ کلیک کی قیادت میں ۱۲۱۸ھ / ۱۸۰۳ء میں قبضہ کیا، اسی لیے ان فتاویٰ میں برطانوی استعمار کی عطا کردہ اراضی کا مسئلہ زیر بحث نہیں لایا جاسکا اور نہ ہی قبل از وقت ایسا ممکن تھا۔ تاہم قاضی صاحب نے بطور اصول اور ضابطے کے چند ایسے نکات بیان کئے ہیں کہ جن سے اس اہم مسئلے میں بھی رہنمائی حاصل کی جاسکتی ہے۔

ان میں سے ایک اصول تو یہ ہے کہ کسی بھی بادشاہ وقت کو ملکات اسلامیہ کا کوئی بھی قطع ارضی (باستثناء چند) کسی کی مستقل ملکیت میں دینے کا حق حاصل نہیں ہے، وہ مرد معاش کے طور پر کسی علاقے کا "خراج" وصول کرنے کا اختیار کسی تو تفویض کر سکتا ہے، مگر یہ اختیار بھی خالصتاً عارضی بنیادوں پر اسے حاصل ہوگا۔ جبکہ دوسرا اصول یہ ہے کہ "مرد معاش" کی آگے منتظمی محض "بادشاہ وقت" کے دستور العمل کے مطابق ہی ہو سکتی ہے۔ اب آئیے ہم یہ دیکھیں کہ برطانوی استعمار نے ہندو پاک کی یہ سرزمین کس طرح حاصل کی، اس سلسلے میں محتاط سے محتاط بات یہ کہی جاسکتی ہے کہ انگریزوں نے جنگ بکسر (۱۱۷۹ھ / ۱۷۶۵ء) کے ایک سال بعد نعل بادشاہ شاہ عالم سے بنگال کے حقوق دیوانی دو لاکھ روپے میں حاصل کر لیے تھے۔ ۲۸ اور بعد ازاں وہ مغلیہ حکومت کے وکیل مطلق بنے، اور پھر انہوں نے بادشاہ ہند کو اپنا وظیفہ خوار بنا لیا۔ اس طرح ہندوستان پر "انگریز راج" دھوکے اور شاطرانہ چال بازی کے کے بل بوتے پر قائم ہوا، ایسی صورت میں اس کو کسی قسم کی شرعی اور قانونی حیثیت نہیں دی جاسکتی۔ یہی وجہ ہے کہ اس دور کے تمام علماء و فقہاء نے انگریز حکومت کے خلاف جہاد کا فتویٰ جاری کیا اور انگریز حکومت کے دو صدیوں پر محیط اس دور حکومت میں ہمیشہ مسلمانوں نے اس کے خلاف علم جہاد بلند رکھا اس پس منظر میں انگریز حکومت کی جانب سے جن لوگوں "انہائے وطن" کو غداری کے نتیجے میں سیکڑوں کے حساب سے مریجے الاٹ کئے گئے، گو مفتی محمد شفیع صاحب مرحوم و مغفور نے ان کے جائز ہونے

لافتویٰ صادر کیا ہے۔ مگر قاضی صاحب کے مذکورہ بالا اصولوں کے تحت اس کا جواز ثابت نہیں ہوتا۔ تاہم قانونِ رواج کے تحت ان کو گوارا کیا جاسکتا ہے۔ قاضی صاحب نے ہندو پاک کی اراضی کے بارے میں جو نقطہ نظر پیش کیا، سراج الہند شاہ عبدالغزیز میٹھ واپسٹی (۱) نے اور شاہ اسماعیل شہید کے فتاویٰ بھی اسی کی تائید کرتے ہیں۔

اختتام :

اسلامی معاشی نظام محض "سود" کا نام بدل دینے یا ہر سہ ماہی کے بعد سود و سوریہ پیرنی خاندان زکوٰۃ تقسیم کرنے سے نافذ نہیں کیا جاسکتا، اس کے بجائے اسلامی معاشیات کی "منزل مراد" "کفالت عامہ" کا تصور ہے، جسے قرآن مجید نے ویسعلونک ما ذاینفقون قل العفو لہ یعنی لوگ آپ سے پوچھتے ہیں کہ (خدا کی راہ میں) کونسا مال خرچ کریں۔ کہہ دو جو ضرورت سے زیادہ ہو، اور فی امور الہم حق لسائل والمحرورم یعنی "اور ان کے مال میں لگنے والے اور نہ لگنے والے دونوں کا حق ہوتا ہے وغیرہ کی آیات طیبہ کے ذریعے سے پیش کیا۔ "کفالت عامہ" سے مراد یہ ہے کہ اسلامی مملکت کے ہر شہرہ کی گورنمنٹ کے لیے مکان، کھانے کے لیے روٹی اور پنشن کے لیے سوکھ کے مطابق لباس مانا جائیے، عام طور پر یہ سمجھا جاتا ہے کہ "روٹی کپڑے اور مکان" کا یہ نعرہ سوشلزم نے دیا، حالانکہ یہ پروگرام سب سے پہلے اسلام نے پیش کیا تھا، علامہ ابن حزم (م ۴۵۶ھ / ۱۰۶۴ء) اپنی کتاب المحلی میں تحریر فرماتے ہیں :

فرض علی الاغنیاء من اهل کل بلد ان یقوموا بفقرائهم و یجبروہم السلطان علی ذالک ان لم تقم الزکوٰۃ بہم ولا فی سائر لموال المسلمین بہم فی قام لہم بہما یا کلون من القوت الذی لا بد منہ ومن اللباس للشتاء والصفی بمثل ذالک و یسکن یکتہم من المطر والصفی والشمس و عیون الہمارہ لیکہ ہر شہر کے اداروں پر یہ فرض ہے کہ اپنے شہر کے فقرا کی ضرورتوں کو پورا کریں۔ اگر زکوٰۃ اور مسلمانوں کے دیگر ذرائع سے ان کی ضرورتیں پوری نہ ہوں تو بادشاہ انکو مجبور کر سکتا ہے کہ وہ ہر آدمی کو ضرورت کے مطابق خوراک، سردی گرمی کے مطابق لباس اور بارش اور گرمی سردی سے بچنے کیلئے مکان تہیا کریں۔

اگسی وقت صحیح اسلامی اقتصادی نظام قائم ہوا اور اس نے مملکت پاکستان کے تمام باشندوں کی "کفالت عامہ" کے پروگرام کو اپنا مشن بنایا تو اسکے لیے قاضی صاحب کے ان مذکورہ فتاویٰ میں بھرپور رہنمائی موجود ہے۔

حوالہ جات

۱۔ مغلیہ سلطنت کا دور زوال اورنگ عالمگیر کی وفات (۱۱۱۹ھ/۱۷۰۶ء) سے شروع ہوا، جس کے دوران میں مسلم حکومت کاشیرازہ کبھر گیا اور پورے ہندوستان پر طوائف الملوک کا سلسلہ قائم ہو گیا، جسے انگریزوں نے آگے ختم کیا، تفصیل کے لیے ملاحظہ ہو:

(۱) تاریخ ہند از شمس العلماء مولوی ذکار اللہ دہلوی؛ (۲) سرحد و ماخذ سرکار

Fall of the Mughal Empire (۳) ایلیٹ اینڈ ڈوسن HISTORY OF INDIA وغیرہ۔

۲۔ ۳۔ قاضی صاحب کے یہ دونوں شجرہ ہائے نسب قلمی صورت میں، راقم الحروف کے تحقیقی مطالعے "قاضی محمد ثناء اللہ پانی پتی، احوال و آثار" (باب اول) کی زینت ہیں۔

۴۔ مولوی نعیم اللہ بڑائیچی، بشارات منظر یہ، قلمی، وزن ۱۴۶۔ ب۔

۵۔ نواب شاکر خان نے، جو عرصہ دراز تک شاہ عالم کے دیوان رہے، اس دور کے چشم دید واقعات تحریر کئے ہیں، ان کی اس کتاب کا قلمی نسخہ برٹش میوزیم میں محفوظ ہے۔

۶۔ تفصیل کے لیے مقالہ قاضی محمد ثناء اللہ پانی پتی، احوال و آثار، جامعہ پنجاب لاکھنؤ۔

۷۔ مولانا عبدالحی مکھنوی: نزہۃ الخواطر، ۶: ۱۱۴۔

۸۔ تفسیر منظر ہی سے پہلے ہندوستان میں بہت سی تفاسیر لکھی گئیں۔ مگر یا تو وہ فارسی زبان میں ہیں، مثلاً بحر موج (مخطوطہ برٹش میوزیم)، یا نامکمل ہیں، مثلاً المہائم کی تبصیر الجمان، جو جلالین کی طرز پر ہے۔ مکمل عربی تفسیر "تفسیر منظر ہی" ہے جسے قاضی محمد ثناء اللہ پانی پتی نے ۱۳ سال کے

عرصے میں مکمل کیا (از ۱۱۹۵ھ - ۱۲۰۸ھ)

۹۔ مقالہ قاضی محمد ثناء اللہ پانی پتی حصہ اول باب ہشتم۔

۱۱۔ اقسام اراضی پر مفتی محمد شفیع نے اپنی کتاب اسلام کا نظام اراضی پر مفصل بحث کی ہے (حصہ اول) اللہ تفصیل کے لیے البلاذری: فتوح البلدان، فتح السند؛ ابن الاثیر، الکامل فی التاريخ، بدلیسین متعلقہ، محمد قاسم فرشتہ: تاریخ فرشتہ وغیرہ۔

۱۲۔ یہ فقہی عنوان ہے۔

۱۳۔ تفسیر منظر ہی، ۴: ۹۰-۹۱۔

۱۴۔ کتاب الاموال، ص ۵۸۔

۱۵۔ البلاذری: فتوح البلدان، فتح العراق، وغیرہ۔

۱۶۔ ہدایہ؛ ابن حزم؛ المحلی، ۴: ۳۴۲۔

۱۷۔ الشوکانی: نیل الاوطار، ۱۴۸۔

۱۸۔ مولانا جلال الدین تھامیسری فاروقی عظیم صوفی شیخ عبدالقدوس گنگوہی (م ۱۹۴۵ء)

سلطان جلال الدین اکبر حکیم مرزا سے مقابلے کے لیے جاتے ہوئے اس سے ملا تھا، انہوں نے تمام عمر درس و تصنیف میں بسر کی، انہوں نے ۱۸۹۹ء/۱۵۸۱ء میں انتقال کیا (شیخ عبد الحق محدث دہلوی: اخبار الانبیاء، ص ۲۷۳؛ پروفیسر خلیق احمد نظامی: تاریخ مشائخ چشت، مطبوعہ دہلی، ۱۹۵۳ء، ص ۲۲۴-۲۲۵)۔

۱۹۔ رسالہ اراضی ہند، ص ۱۲، ۱۳۔

۲۰۔ قاضی محمد اعلیٰ فاروقی، تھانوی۔ سرزمین ہند کے ایک ممتاز عالم و محقق تھے، ان کی عربی کتاب کشف اصطلاحات الفنون، علوم و فنون اسلامیہ و عربیہ کا ایک جامع دائرہ معارف (یعنی انسائیکلو پیڈیا) ہے، جسے ڈاکٹر اسپرنگر نے ایڈٹ کر کے کلکتہ سے ۱۸۳۸ء میں شائع کیا۔ (نزہۃ الخواطر ۵: ۲۷۸)۔

۲۱۔ اس کا قلمی نسخہ برٹش میوزیم میں محفوظ ہے۔

۲۲۔ فتاویٰ شاہ عبدالعزیز دہلوی، ۱: ۴۳۔ مطبوعہ دہلی۔

۲۳۔ مولانا حفظ الرحمن سیوہاروی: اسلام کا اقتصادی نظام، ص ۴۵۱، بحوالہ العرف الثندی ص ۲۸۴۔

۲۴۔ مفتی الہی بخش صاحب کاندھلہ کے مشہور بزرگ اور قاضی محمد ثناء رانی پتی کے ہم عصرتھے۔ انہوں

شاہ عبدالعزیز محرت دہلوی سے حدیث پڑھی، انہوں نے تمام عمر درس و تدریس اور تصنیف و تعلیم میں بسر کر دی، متعدد کتابیں ان کی یادگار ہیں ان کی وفات ۱۲۴۵ھ / ۱۸۲۹ء کا مدہلہ میں ہوئی (معارف، اعظم گڑھ، بابت ماہ اپریل ۱۹۷۵ء، ص ۲۷۴-۲۷۶)۔ یہ دونوں فتاویٰ ان کے خاندان کے ایک محقق مولانا نور الحسن راشد صاحب نے پہلی بار شائع کئے۔

- ۲۵۔ معارف اعظم گڑھ میں ۲۸۳-۲۸۵۔ بابت اپریل ۱۹۷۵ء۔
- ۲۶۔ دیکھیے مفتی محمد شفیع: اسلام کا نظام اراضی، مطبوعہ کراچی، ص ۱۰۸-۱۰۹۔
- ۲۷۔ معارف اعظم گڑھ، ص ۲۸۷۔
- ۲۸۔ دیکھیے بشیر الدین: واقعات دار الحکومت دہلی، ۱: ۶۶۲-۶۶۴۔
- ۲۹۔ اسلام کا نظام اراضی، ص ۱۳۳، ج
- ۳۰۔ فتاویٰ شاہ عبدالعزیز محرت دہلوی، ۲: ۲۴۔
- ۳۱۔ معارف اعظم گڑھ، اپریل ۱۹۷۵ء، ص ۲۹۱-۲۹۲۔
- ۳۲۔ ۲ (البقرہ): ۲۱۹۔
- ۳۳۔ ۵۱ (الذاریات): ۱۹۔
- ۳۴۔ محلی ابن حزم، ۱۵۷۶، ۷۲۵؛ معجم فقہ ابن حزم النظارہ، ص ۹۴۴۔

حافظ ابن حزم

کا اجتماعی نظریہ

ڈاکٹر حمید اللہ عبدالقادر جامعہ پنجاب لاہور۔

ابن حزم کی سوانح حیات : (۳۸۴ھ - ۴۵۶ھ)
نام و نسب : ابو محمد کنیت، علی بن احمد بن سعید بن حزم بن غالب بن صالح نام ہے یہ
تاریخ پیدائش : ۳۸۴ھ
تاریخ وفات : ۴۵۶ھ
علمی مقام : ابن حزمؒ ایک ظاہری فقیہ، محدث، مؤرخ اور ادیان و فرق کے ماہر
تھے۔ ان کی جلالت و عظمت کا اعتراف بہت سے مفکرین نے کیا ہے۔
ابن خلکانؒ لکھتے ہیں : (علوم حدیث اور فقہ کے امام تھے۔ اخلاق فاضلہ کے مالک تھے)
امام ذہبیؒ ان کے بارے میں لکھتے ہیں : ابن حزم بڑے عالم اور کامل مجتہد تھے
امام غزالیؒ نے ابن حزم کی جلالت علمی اور عظمت کا اعتراف کیا ہے یہ

۱۔ صاعد الاندلسی : طبقات الأئمہ، ص ۵۵

۲۔ ایضاً ص ۷۷

۳۔ وفيات الأعيان، ۳/۳۲۵

۴۔ تذکرہ الحفاظ، ۳/۱۱۵۳ (طبقہ ۱۴)

۵۔ المقرئ : نفع الطیب، ۲۰/۲۸۳